

ఆగమాగం ఓటేస్తే రైతు బతుకు ఆగమే!



పదేండ్ల కిందట ఎంతో గోసపడ్డాం..

నాకు ఎనిమిదికరాల పాలం ఉన్నది. అందులో సాగు చేయాలంటే నరకయాతన పడేటోళ్ళం. పదేండ్ల కిందట సమైక్య పాలనలో కరెంటు కోసం దేవుడికి ఎదురుచూసినట్లు చూడాల్సి వచ్చేది. అర్ధరాత్రి, పగలు తేడా లేకుండా ఇంటి నుంచి పొలానికి పరుగులు పెట్టేవాడిని. రాత్రి పూట పురుగుగట్లతో కష్టమయ్యేది. కరెంటు ఎప్పుడు వస్తోందో.. పోతదో తెలియక పాలం వద్దే తిండి, తిప్పలు లేకుండా కావలి కాసేవాళ్ళం. కరెంటు లేక.. నీళ్లు అందక.. పంటలు పండక బతకడానికి చాలా కష్టంగా ఉండేది. ప్రత్యేక రాష్ట్రం వచ్చిన తరువాత ముఖ్యమంత్రి కేసీఆర్ 24 గంటల నాణ్యమైన కరెంటు ఇస్తుండు. కరెంటుకు ధోళాలేకపోవడంతో మనకు వీలు కుదిరినప్పుడల్లా పొలానికి వెళ్లి బోరు మోటార్లు వేసుకొని పొలానికి నీళ్లు పారెస్తున్నాను. 24 గంటల కరెంట్ ఉన్నందున యాసంగి పంటకు సిద్ధం చేసుకున్నాను. కాంగ్రెస్ పార్టీ 3 గంటల కరెంటు ఇస్తుంటున్నారు. కాంగ్రెస్ వస్తే కరెంటుకు తిప్పలైతే. 10 హెచ్పీ మోటార్లు వాడితే ఒక్కసారికే నీళ్లును గుంజిస్తుంది. ఒకవేళ అవి పాడైతే ఎంత ఖర్చు అయితేదో రేవంత్ రెడ్డికి ఏం తెలుస్తుంది. ఆయనకు వ్యవసాయంపై అవగాహన లేక మాట్లాడుతుండు. కాంగ్రెస్ పార్టీ మాటలను ఎవరూ నమ్మరు. మళ్ళీ బీఆర్ఎస్ పార్టీకి రైతుల సహాయం ఉంటుంది. బీఆర్ఎస్ ప్రభుత్వంతోనే రైతులు సంతోషంగా ఉంటారు.

- విష్ణువర్ధన్ రెడ్డి, రైతు, చిన్నపల్లి గ్రామం, జడ్చర్ల మండలం



రైతులను ఆగం చేసేందుకు రేవంత్ కుట్ట.

సీఎం కేసీఆర్ పుణ్యం ఇప్పుడు రైతులకు 24 గంటలపాటు నాణ్యమైన ఉచిత కరెంట్ అందుతున్నది. దీంతో ఏటా రెండు పంటలు పండిస్తున్నాం. సీఎం కేసీఆర్ తోనే రైతు సంక్షేమ రాజ్యం ఏర్పడుతుంది. గతంలో కరెంట్ సరిగ్గా రాకపోవడంతో పంటలు ఎండిపోయేవి. మోటార్లు కాలిపోయేవి. దీంతో చాలా నష్టపోయావాళ్ళం. పొలాల వద్ద 10 హెచ్పీ మోటార్లు పెట్టాలంటే పైనలవరు ఇస్తారు. ఒకవేళ పెట్టినా 10 హెచ్పీ మోటారుల సూమారు రూ. 1.5 లక్షల వరకు ఖర్చు అవుతుంది. దీంతో రైతులు అప్పులు పాలుకావడం తప్పా వేరే దారిలేదు. 10 హెచ్పీ మోటార్లతో లోడ్ పడి ట్రాన్స్ ఫార్మర్ పేలిపోయే ప్రమాదం ఉంటుంది. రేవంత్ రెడ్డి చెప్పినట్లు మూడు గంటల కరెంట్ వ్యవసాయానికి సరిపోదు. కనీసం ఒక మడి కూడా తడవదు. కాంగ్రెస్ నాయకులు అవగాహన రాహిత్యంతో ఇష్టం వచ్చినట్లు మాట్లాడుతున్నారు. కాంగ్రెస్ పార్టీ మళ్ళీ అధికారంలోకి వస్తే పాత రోజులే వస్తాయి. పంటలు ఎండిపోతాయి. అసలు వ్యవసాయం చేసడే చాలా ఇబ్బంది అవుతుంది. రేవంత్ రెడ్డి మాటలు నమ్మి రైతులు మోసపోవచ్చు. అన్నదాతలను ఆగం చేసేందుకు కాంగ్రెస్ నేతలు కుట్రలు పన్నుతున్నారు. రైతుల సంక్షేమాన్ని తలిచే సీఎం కేసీఆర్ ఉంటేనే.. ఎవుసం పండుగ అవుతుంది. రైతులందరూ బీఆర్ఎస్ పక్షాన నిలబడాలి.

- గుర్రాల గణపతిరెడ్డి, కొత్తూర్ గ్రామం, మిడ్డల మండలం

'హస్తం' పాలనలో నరకం చూశాం..



తెలంగాణ రాష్ట్రం ఏర్పాటైన తర్వాత ముఖ్యమంత్రి కేసీ ఆర్ 24 గంటల నాణ్యమైన కరెంట్ ఇస్తుండడంతో ధాన్యం దిగుబడి బాగా పెరిగింది. కాంగ్రెస్ ప్రభుత్వ హయాంలో మూడు, నాలుగు గంటల లో ఓల్టేజీ కరెంటుతో నేను, మా నాన్న అప్పకప్పాలు పడ్డాం. మాకు ఐదేకరాల పాలం ఉండగా.. అప్పట్లో ఎకరాలలో మాత్రమే నాట్లు వేసేటోళ్ళం. లో ఓల్టేజీ కరెంట్ కారణంగా ఆ ఎకరాల కూడా చేతికొచ్చేది కాదు. నరకం చూసేటోళ్ళం. కరెంటు ఇస్తున్నప్పుడు రావడంతో రాత్రి వేళ బోరు బావుల వద్ద జాగరం చేసే వాళ్ళం. పంట దిగుబడి రాక సాగు కోసం ఖర్చు చేసిన పెట్టు

బడి కూడా వచ్చేది కాదు. తెలంగాణ వచ్చిన తర్వాత పరిస్థితులు పూర్తిగా భిన్నంగా మారిపోయాయి. సీఎం కేసీఆర్ ఇస్తున్న 24 గంటల కరెంటుతో మాకు జవసత్వాలు నింపి నట్టింది. ప్రస్తుతం ఐదేకరాల పాలం సాగు చేస్తున్నాను. 24 గంటల కరెంటుతో పంట దిగుబడి కూడా పుష్కలంగా వస్తున్నది. గత పాలనలో కేవలం యాభై, అరవై బస్తాల ధాన్యం మాత్రమే పండేది. ఇప్పుడు ఏకంగా 500 నుంచి 600 బస్తాల ధాన్యం పండిస్తున్నాను. పెట్టుబడి తిప్పలు కూడా లేకపోవడంతో ప్రతి పంటకు డబ్బులు మిగులుతున్నాయి. సీఎం కేసీఆర్ తీసుకొచ్చిన కరెంటు విప్లవంతో నా కుటుంబంలో చాలా మార్పు వచ్చింది. నా కుటుంబ అర్థిక పరిస్థితి బాగా మెరుగుపడింది. కేసీఆర్ పరిపాలన పదికాలాల పాటు ఉండాలని కోరుకుంటున్నా. కాంగ్రెస్ పార్టీని నమ్మి ఓటేస్తే.. మళ్ళీ అన్ని కుటుంబాలు అంధకారంలో ముగ్ధులైన పరిస్థితులు నెలకొంటాయి.

- రాజేందర్ గౌడ్, రైతు, రుద్రారం గ్రామం, నవాబ్ పేట మండలం

కర్షకులపై కక్ష

- 10 హెచ్పీ మోటార్లతో రైతుపై అధికభారం ■ రేవంత్ వ్యాఖ్యలపై రైతున్న ఆగ్రహం
- 3 గంటల కరెంట్ పై కర్షకుల కన్నెర ■ కాంగ్రెస్ పాలనోస్తే ఘోస తప్పదని హెచ్చరిక
- 24 గంటల కరెంట్ బాగంటున్న కర్షకులు



కరెంట్ కోసం జాగరం చేసేటోళ్ళం..

కాంగ్రెస్ పాలనలో కరెంటు ఎప్పుడో వస్తుందో.. ఎప్పుడు పోతుందో తెలియని పరిస్థితి. కరెంట్ కోసం రాత్రి సమయాల్లో పొలాల వద్ద జాగరం చేసేటోళ్ళం. ఊళ్ళోకి రాకుండా పొలాల మధ్య గడిపేటోళ్ళం. కరెంట్ కూడా లో ఓల్టేజీ ఉండడంతో మోటార్లు కాలిపోతుండే.. ఇప్పుడు మళ్ళీ కాంగ్రెస్ ప్రభుత్వం వస్తే రైతులకు కరెంట్ కష్టాలు తప్పవు. మూడు ఇంచుల బోరుబావుల వద్ద 10 హెచ్పీ మోటార్లు బిగిస్తే ఐదు నిమిషాల్లో నీళ్లు అయిపోతాయి. దీంతో మోటార్లు కాలిపోవడమే కాకుండా పంట నష్టపోవాల్సి వస్తుంది. టీపీసీసీ చీఫ్ రేవంత్ రెడ్డి చెబుతున్నట్లు మూడు గంటల కరెంటు ఇస్తే రైతులందరూ ఆగంపడ్డారంటున్నారు. ఎందుకంటే బోరుబావుల వద్ద ఉన్న మోటార్లను రైతులందరూ ఒకేసారి స్టాప్ చేస్తారు. లోడ్ ఎక్కువై మోటార్లు కాలిపోతాయి. సీఎం కేసీఆర్ నాయకత్వంలో రైతులు సంతోషంగా ఉన్నారు. రైతులు బాగుపడడం కాంగ్రెస్ పార్టీకి ఇష్టం లేనట్లుంది. నిరంతర కరెంట్, రైతుబంధు కావాలంటే కాంగ్రెస్ పార్టీ మాత్రం రావొచ్చు. కాంగ్రెస్ నేతలు, రేవంత్ రెడ్డి ఎరువుల గురించి ఏదోదో మాట్లాడుతున్నారు. వాళ్ళకు ఏమీ తెలియదు. వాళ్లు ఎప్పుడన్న ఎవుసం కాడికి పోయిన ముఖా లేనా.. 10 హెచ్పీ మోటార్లు పెట్టుకుంటే మూడు గంటలు సాని వంకరగా మాట్లాడుతున్నారు. మమ్మల్ని మంచిగ బతికనియ్యారా..? మళ్ళీ కరెంటు తిప్పలు పెట్టి బాయిల కాడ పండమంటారా..? కాంగ్రెస్ పాలనలో ఎన్నో కష్టాలు పడ్డం. తెలంగాణ వచ్చినంత ఈ తొమ్మిదేండ్ల సంది ఏ రంధి లేకుండా ఎవుసం చేసుకుంటున్నాం. కేసీఆర్ సారీ లాంటోళ్లు ముప్పై ఏండ్ల కింద ఉంటే మా పరిస్థితి ఎంతో మారిపోయేది. ఇప్పుడున్న పరిస్థితుల్లో మూడు గంటలు కరెంటు ఎట్ట సరిపోయేది. కాంగ్రెస్ పార్టీ ముతుండి మాట్లాడున్నారో లేదో తెలియడం లేదు. 10 హెచ్పీ మోటారు పెట్టుకున్నా ఒక పొలానికి నీళ్లు సరిపోతాయి. మరే ఇంకో పంట ఎలా..? మా వద్ద 10 హెచ్పీ మోటార్లు కొనేత పైకే ఉంటా..? అంత పెద్ద మోటార్లతో నీళ్లు కట్టుకునేటట్లు ఉంటా. మళ్ళీ కేసీఆర్ సారీ సీఎం అయితేనే రైతులు బాగుంటారు. మేము బీఆర్ఎస్ కు అండగా ఉంటాం.

- గోపాలరెడ్డి, రైతు, పెద్దాయపల్లి గ్రామం, బాలానగర్ మండలం

కాంగ్రెస్ ను నమ్ముకుంటే ఆగమే..



కాంగ్రెస్ పార్టీ వస్తామని అధికారంలోకి వస్తామని పగటి కలలు కంటూ ఎన్నికల మ్యానిఫెస్టోలో మోసపూరిత హామీలు ఇస్తున్నారు. మన పక్కనే ఉన్న కర్షకులలో కాంగ్రెస్ పార్టీనే అధికారంలో ఉన్నది. అక్కడ వ్యవసాయానికి 5 గంటలు మాత్రమే కరెంట్ ఇస్తున్నారని అక్కడి రైతులు వచ్చి ఆవేదన వ్యక్తం చేస్తున్నారు. మన వద్ద వ్యవసాయానికి 3 గంటలు కరెంట్ సరిపోతుందని పీసీసీ అధ్యక్షుడు రేవంత్ రెడ్డి చెబుతున్నాడు. అది చేసు తడిసేందుకు ఏ మూలకు సరిపోదు. 10 హెచ్పీ మోటార్లను బోర్లకు బిగించుకోవాలని చెబుతున్నారు. అలా చేస్తే రైతు వ్యయ ప్రయాసాలతో ఇబ్బందులకు గురికాక తప్పదు. భూగర్భజలాలు చాలా లోతుకు పడిపోతాయి. అందుకే కాంగ్రెస్ పార్టీ ప్రకటించే మోసపూరిత హామీలను నమ్మితే ఆగమవుతాం. వారిని మాటలు పట్టించుకోకుండా నిరంతరం ఉచిత కరెంట్ ఇస్తున్న బీఆర్ఎస్ పార్టీకి అండగా నిలబడాలి. రైతుల మేలుకోరే సీఎం కేసీఆర్ మళ్ళీ రావాలి. నియోజకవర్గాన్ని ప్రగతి పరుగులు పెట్టిస్తున్న రాజేందర్ రెడ్డికి అండగా ఉండాలి.

- లక్ష్మప్ప, రైతు, తిర్తిలాపూర్ గ్రామం, నారాయణపేట మండలం

కాంగ్రెస్ వస్తే రైతులకు కష్టాలే..

ప్రశ్న: గత పాలనకు, ఇప్పటికీ తేడా ఎలా ఉంది..? మోటార్లు లిఫ్ట్ కు బాగా వస్తున్నాయి..? చేతి నిండా పని దొరుకుతుందా..?

మెకానిక్: నా పేరు మునగల్ చేడే భీమయ్య. మాది నిజాలపూర్ గ్రామం. 25

ఏండ్ల నుంచి వ్యవసాయ బోరు మోటార్లకు మరమ్మతులు చేస్తున్నాను. గత ప్రభుత్వాల పాలనలో మాకు సకల మర్యాదలు ఉండేవి. ఎక్కడికి పోవాలన్నా రైతులు వచ్చి వెంటపడి మరీ తీసుకెళ్లేటోళ్లు. ఎందుకంటే ఇక్కడ మోటార్ ఉంటే కిలోమీటర్ల అవతల ట్రాన్స్ ఫార్మర్ ఉండేది. కరెంటు కూడా లో ఓల్టేజీ ఉండేది. దీంతో మోటార్, ట్రాన్స్ ఫార్మర్లు ఎక్కువగా కాలిపోయేవి. ఉదయం నిద్ర లేవకముందే ఇంటిముందు రైతులు నిలబడుతుండే. నాస్ట చేయించి, నాటు కోడి కోపిస్తే అని మరీ అడుక్కొని తోలుకపోతుండే. కానీ స్వరాష్ట్రంలో కేసీఆర్ ముఖ్యమంత్రి అయిన తర్వాత ప్రతి ఊళ్లో విద్యుత్ సబ్సైడ్ల పన్ను కట్టించారు. ఎక్కడికికక్కడ డీడీలు కట్టిన రైతులందరికీ ట్రాన్స్ ఫార్మర్లు ఇచ్చారు. దీంతో లో ఓల్టేజీ సమస్య లేకుండా పోయింది. మోటార్ కాలిపోతే.. అంతే కాకుండా కల్వకుర్తి ఎత్తిపోతల పథకం ద్వారా చెరువులు నింపడంతో భూగర్భజలాలు కూడా పెరిగాయి. మోటార్లు చెడిపోకపోవడంతో మరమ్మతుల పనులే లేకుండా పోయాయి. కనీసం ఫీజులు అయినా వేసుకొని బతుకుదాం అంటే అవి కూడా కాలిపోతే.. దీన్ని బట్టి చూస్తే ఎంత నాణ్యమైన విద్యుత్ వస్తుందో ఇట్టే అర్థమవుతుంది. 24 గంటలు విద్యుత్ సరఫరాతో రైతులకు ఎంతో మేలు జరిగింది. అందుకు సంతోషపడుతున్నాం.

ప్రశ్న: కాంగ్రెస్ 3 గంటల కరెంటు ఇస్తామని, 10 హెచ్పీ మోటార్ పెట్టుకుంటే సరిపోతుందని చెప్పున్నది. అది సాధ్యమేనా..?

మెకానిక్: కాంగ్రెస్ నాయకులవి తెలివి లేని మాటలు. వ్యవసాయం చేసేవాడి కైతే తెలుస్తుంది. మోటార్లు ఏంది.. ట్రాన్స్ ఫార్మర్లు ఏంది..? అనే అవగాహన ఉంటుంది. రాజకీయం కోసం మాట్లాడటోళ్ళకు ఏం తెలుస్తుంది. ప్రస్తుతం ఉన్న విద్యుత్ వ్యవస్థ అంతా 3 హెచ్పీ, 5 హెచ్పీ, ఎక్కువలో ఎక్కువ అంటే 7.5 హెచ్పీ మోటార్లు నడిచేత కెపాసిటీ ఉంటుంది. రైతులంతా 10 హెచ్పీ మోటార్లు పెడితే ఏ ఒక్క ట్రాన్స్ ఫార్మర్లు, మోటార్ కూడా తట్టుకోలేవు. మోటార్లు ఆనీ చేసిన వెంటనే కాలిపోతాయి. మళ్ళీ మాలాంటోళ్ళకు చేతినిండా పని దొరుకుతుంది. రైతులు కష్టాల పాలవుతారు. వ్యవసాయ బోరుబావుల వద్ద 10 హెచ్పీ మోటార్లు అవసరం లేదు. కాల్యాలకు వ్యవసాయ పొలం దూరంగా ఉంటే వారు ప్రత్యేకంగా ట్రాన్స్ ఫార్మర్ పెట్టుకొని కాల్య నుంచి 10 హెచ్పీ మోటార్ పెట్టుకొని నీళ్లు తీసుకుపోవడానికి అవకాశం ఉంటుంది. ఏం తెలుకుండా ఇష్టమొచ్చినట్లు మాట్లాడితే రైతులు నమ్మేపరిస్థితుల్లో లేరు. పాత రోజుల్లాగా కరెంటు కోతలు, కాలిపోయే మోటార్లు, ట్రాన్స్ ఫార్మర్ల కాలం మళ్ళీ రావాలని ఏ ఒక్క రైతు కూడా కోరుకోడు. ముందుచూపుతో మంచి చేస్తున్న సీఎం కేసీఆర్ అంటేనే రైతులు నమ్ముతారు.

- మునగల్ చేడే భీమయ్య, మోటార్ మెకానిక్, నిజాలపూర్ గ్రామం, మూసాపేట మండలం

